

TRIBUNAL GHAL TALBIET ZGHAR (GHAWDEX)

GUDIKATUR : Dr. Grazio Mercieca LL.D.

Seduta ta' nhar it-Tnejn, 20 ta' Mejju 2002

Avviz numru : 13/2002GT(GM)

Antoinette mart John Sultana flimkien
ma' binha Ismail Victor Sultana

vs

L-istess John Sultana

It-Tribunal ,

Ra l-avviz tat-talba li jghid hekk :

“Illi bejn il-kontendenti hemm proceduri ghal separazzjoni.

Illi skond digriet mahrug fis-sittax (16) ta' April tal-elf disa' mija u sebgha u disghin (1997) il-konvenut kellu jhallas lill-attrici s-somma ta' hmistax il-lira Maltija (Lm15) fil-gimgha in linea ta' alimenti ghal binhom minuri Ismael Victor.

Illi l-konvenut naqas li jhallas is-somma ta' mitejn u sebghin lira Maltija (Lm270) li jirrapprezenta alimenti ghal tmintax (18) il-gimgha bejn l-ewwel (1) ta' Mejju tas-sena elfejn (2000) u s-sebgha (7) ta' Settembru tas-sena elfejn (2000).

Ghaldaqstant l-attrici qed titlob li din l-Onorabbli Qorti tikkundanna lill-konvenut ihallas dan l-ammont flimkien ma' l-ispejjes ta' din il-procedura.”

Ra r-risposta:

1. In-nuqqas ta' interess guridiku tal-attrici Antoinette Sultana li tipprocedi b'din il-kawza stante li l-istess attrici ma baqghalha u m'ghandha ebda jedd li titlob jew li tesigi l-hlas tal-ammont pretis minghand il-konvenut;
2. Bla pregudizzju ghall-ewwel eccezzjoni mhuwiex proceduralment korrett li l-atturi jitolbu lil dan it-Tribunal l-

esekuzzjoni ta' ordnijiet li jemanaw minn Qorti ohra, liema esekuzzjoni riedet tintalab quddiem l-istess Qorti li minnha emana d-digriet, u konsegwentement dan it-Tribunal mhuwiex kompetenti li jisma' u jiehu konjizzjoni tat-talba attrici;

- 3. Fil-meritu l-eccipjenti m'ghandu jaghti xejn aktar lill-atturi kif ser jigi ppruvat ampjament fil-kors tal-kawza;**
- 4. Salvi eccezzjonijiet ulterjuri.**

Sema' x-xhieda u qara d-dokumenti esibiti

Ikkunsidra

Billi t-talba tal-attrici temana minn digriet tal-qorti ta' gurdizzjoni volontarja u skond Artiklu 470 ta' Kap 12, dik il-qorti ossia l-qorti ta' gurdizzjoni kontenzjuza, skond il-kaz, hija l-foro kompetenti sabiex tordna l-hlas ta' manteniment, dan it-Tribunal jiddikjara ruhu inkompetenti *ratione materiae* u ghalhekk jastjeni milli jiehu konjizzjoni ulterjuri tal-kaz.

L-ispejjez ta' din il-kawza, inkluzi d-drittijiet tal-avukati, ghandhom jithallsu mill-atturi.

(ft) **Grazio Mercieca
Gudikatur**
(ft) **Mary Jane Attard
Deputat Registratur**

Vera Kopja

Ghar-Registratur